



नेपाल राजपत्र

नेपाल सरकारद्वारा प्रकाशित

खण्ड ७३) काठमाडौं, फागुन २४ गते, २०८० साल (संख्या ५९)

भाग ५

निर्वाचन आयोगको

सूचना १

निर्वाचन आयोगले संवत् २०८१ साल वैशाख १५ गते इलाम जिल्ला, प्रतिनिधि सभा सदस्य निर्वाचन क्षेत्र नं. २ को रिक्त प्रतिनिधि सभा सदस्य तथा बझाङ जिल्ला प्रतिनिधि सभा निर्वाचन क्षेत्र नं. १ को प्रदेश सभा निर्वाचन क्षेत्र नं. १ को रिक्त प्रदेश सभा सदस्यको उपनिर्वाचनको लागि संवत् २०८० साल फागुन १३ गतेसम्म नामावली सङ्कलन भई संवत् २०८१ साल वैशाख १४ गतेसम्ममा अठार वर्ष उमेर पूरा हुने व्यक्तिको नाम मतदाता नामावली ऐन, २०७३ को दफा ६ को खण्ड (ख) बमोजिम मतदाता नामावलीमा दर्ता गर्ने गरी तोकेकोले यो सूचना प्रकाशन गरिएको छ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सूचना २

निर्वाचन आयोगले मतदाता नामावली ऐन, २०७३ को दफा १३, १४, १५, १६, १७ र १८ बमोजिम देहायको मतदाता नामावली अद्यावधिक (दाबी विरोध समेत) कार्यक्रम प्रकाशन गर्ने निर्णय गरेकोले यो सूचना प्रकाशन गरिएको छः-

क्र.सं.	क्रियाकलाप	देखि	सम्म	कार्य सम्पादन हुने स्थान/सम्पर्क गर्ने स्थान
१	आयोगको वेबसाइटमा मतदाता नामावली प्रकाशन गर्ने	२०८०/११/२८		https://www.election.gov.np
२	मतदाता नामावलीमा रहेको त्रुटि सच्याउन निवेदन दिने	२०८०/११/२९	२०८०/१२/०५	अनलाइन (https://applyvr.election.gov.np) वा निर्वाचन कार्यालय वा वडा कार्यालय
३	कसैले झुठ्ठा विवरण दिई नामावलीमा नाम समावेश गरेको भए सोको विरोधमा उजुरी दिने			
४	कुनै मतदाताको नाम एकभन्दा बढी स्थानमा समावेश भएकोमा एक स्थानमा मात्र कायम गर्न निवेदन दिने			
५	मतदाता नामावलीमा मृत्यु भएका वा नागरिकता त्याग गरेका मतदाताको नाम मतदाता नामावलीबाट हटाउनको लागि सूचना दिने			
६	वडा कार्यालयमा दर्ता भएका निवेदन प्राप्त गर्ने, बसाइँ सरी अन्यत्र गएका वा मृत्यु भएका मतदाताको विवरण स्थानीय पञ्जिकाधिकारीबाट र नागरिकता त्याग गरेका मतदाताको विवरण जिल्ला प्रशासन कार्यालयबाट प्राप्त गर्ने र सूचना/निवेदन प्राप्त नभए तापनि कुनै मतदाता बसाइँ सरी गएको, मृत्यु भएको, नागरिकता त्याग वा रद्द भएको	२०८०/११/२९	२०८०/१२/०५	निर्वाचन कार्यालय र वडा कार्यालय

खण्ड ७३) संख्या ५९ नेपाल राजपत्र भाग ५ मिति २०८०।११।२४

	प्रमाणित विवरण प्राप्त गर्ने			
७	उजुरी परेको मतदातालाई प्रमाणसहित सफाइको मौका दिने	२०८०/१२/०६	२०८०/१२/०८	निर्वाचन कार्यालय
८	मतदाता नामावलीबाट नाम हटाउने सम्बन्धमा आवश्यक छानबीन गरी प्रमुख नाम दर्ता अधिकारीले त्रुटि सच्याउने, नाम हटाउने लगायत कानून बमोजिम निर्णय गर्ने	२०८०/१२/०९	२०८०/१२/१२	निर्वाचन कार्यालय
९	नाम हटाइएको सूचना निर्वाचन कार्यालय र सम्बन्धित वडा कार्यालयमा प्रकाशन गर्ने र फरक फरक जिल्लामा दोहोरो नाम परेको सम्बन्धमा निवेदन प्राप्त भए सोको छुट्टै विवरण तयार गरी जिल्लामा अद्यावधिक भएको डाटासँगै आयोगमा पठाउने	२०८०/१२/१२	२०८०/१२/१५	निर्वाचन कार्यालय र वडा कार्यालय
१०	अन्तिम मतदाता नामावली प्रकाशन गर्ने	२०८०/१२/२२		निर्वाचन आयोग

**आज्ञाले,
यज्ञ प्रसाद भट्टराई
निमित्त सचिव ।**